

- b'kumpens tat-tnaqgis mit-tul ta' l-ewwel vokali, ma nistghux nghidu sewwa.
- mantarru*: "lbies rahli". Fil-Malti *mantar* "kapott tan-nies tar-rhula". Mill-Gharbi *mantar*. Bhal fil-kelma "sensar", il-kelma Maltija iktar toqrob l-Isqalli.
- gesuminu, gersuminu*: bil-Malti "gizimin". Fil-Gharbi *jasamin*. Il-kelma turi li ghejja mill-Isqalli.
- lumia*: "kwalità ta' lumi bi fteit sugu helu u b'riha qawwija" (iktar toqrob lejn il-kelma Maltija *rumicell* jew *lumicell*), mill-Gharbi *lima*. Fil-Malti għandna *lumija*. Dil-kelma minn Sqallija hi interressanti ħafna għax aktarx li ghejja mill-Bizantin *limia*.
- milinciana*: "bringiel". Fil-Gharbi *badingan*. Il-kelma Maltija hi l-boghod mill-Gharbi daqskemm hi mill-Isqalli. Izda fl-Ispanjol insibu l-kelma *berenjena*, bl-istess tifsira, f'dokumenti antiki.
- usfaru*: "ħaxixa li l-fjura tagħha tixbah lil taż-żagħfran, izda ta' inqas valur u iktar kwantità". Bil-Malti nistghu nxebbhu din mal-ħaxixa "Ingliża", jew "qares" li wkoll insejnhulu *isfar*. Mill-Gharbi *ghusfur* li minnha għandna l-kelma *ghosfor* "zerriegħa rqiqa għall-ghasafar".
- zuccaru*: "zokkor", mill-Gharbi *sukr, sukkar* u fid-djalett Magrebin *sukkar*. Il-kelma Maltija ghejja direttament mill-Isqalli.
- carmuciu*: "żarmuġ" mill-Gharbi *ħarmex*. Iz-ż tal-kelma Maltija ma nistghux nghidu sewwa minn fejn ghejja.
- camula*: "kamla". Mill-Gharbi *qamla* li għandna wkoll fil-Malti.
- giuran(n)a*: "żring" mill-Gharbi *garan(a)*. Bhal fi *żarmuġ*, għalkemm l-għerq *g-r-n* qieghed hemm, l-aħħar *g* ma nistghux nghidu minn fejn ghejja.
- gattu-maimuni*: "animal jixbah lix-xadina izda bid-denb" (mil-Latin tas-seklu XIV). Fil-Kalabriż "fantasma, ħaġa li jbeżżgħu lit-tfal biha". Fil-Malti *gidmejmun* għandha tifsira metaforika ta' "brikkun" u ħafna drabi nużawha fejn metaforikament nużaw ukoll il-kelma "xadin" b'tifsira ta' "jilħaqlek, ħażin". *Gattu* hija Taljan/Latin għal "qattus". *Maimun*, fil-Gharbi, tfigger "imbierek, kuntent, xadina". Ta' min jinnota l-isem tal-familja għarbija u tal-post *Ta' Majmuna*, u l-konnessjoni tal-għerq Gharbi mal-kelma Mammona.
- sceccu*: "ħmar", mit-Tork *esek* "ħmar, injorant". Fil-Malti nużaw l-espressjoni "qisek cikku ċuċ", fejn "ċuċ" tfigger "ħmar", u "cikku" hija l-istess bhal "sceccu". Nghidu wkoll "cikku briku" mill-Ispanjol "chicos y burricos" (ħmar u ħmar).
- cuccia*: "ministra tal-qamħ mgholli ma' hwejjeġ oħra". F'Pantellerija, "ikel magħmul minn ċerejali li jittiekel b'devozzjoni fil-festa ta' S. Luċija". Fil-Malti għandna l-kelma *quċċija* li għat-tifsira oriġinali tagħha jagħtina tagħrif siewi Agius de Soldanis. Mill-Gharbi *kixkija*.

- farfaru*: "moħħu jilħaqlu, ħażin"; mill-Gharbi *farfar* "ħafif, bla kwiet". Fil-Malti għandna l-kelma *fanfru* isem ta' ħuta, fejn għandna t-tibdil ta' l-ewwel likwida f'n. Fl-Isqalli nsibu wkoll il-kelma *farfareddu* "tifel fuq ruħu, bla kwiet", filwaqt li *farfari* fil-Kalabriż, (kif ukoll *farfaru*) ifisseru "xitan". Minn hawn għandna l-kelma *farfett*. *Farfara*, fil-Kalabriż, tfigger "tifla"; aħna fil-Malti nghidu *tifel imfarfar*, "tifel beda jikber għielu", u *qed jifarfara*. Ma nhalltux dan il-verb ma' l-ieħor *farfar* "neħħa t-trab", għalkemm għandna l-istess idea ta' ċaqliq.
- mischinu*: "nom li juri faqar, qalb sewda u wġiħ kbir". Fil-Malti *mischin* li ghejja mill-Gharbi *mischin* ta' l-istess tifsira. Il-kelma Taljana *meschino* ghejja mill-istess.
- zizzu*: "eleganti, helu, ġustus"; mill-Gharbi *għażiż* "rari, prezzjuż, eċċellenti" li minnha għandna fil-Malti *għażiż* bit-tifsira ta' "maħbub". Mill-Isqalli jista' jkun li dahħalna l-kelma tat-tfal "żiżi", kelma li jużaw meta jgħaddu idejhom fuq wiċċ xi ħadd li jhobbuh.
- arracamari*: "tirrakkma", mill-Gharbi *raqama* minn fejn aħna ħadna "torqom".
- ciaccari*: "titlef l-għaqda bejn xi hwejjeġ, taqsam, tfendi". Mill-Gharbi *xaqqa* "taqsam" (bil-Malti *xxoqq*). Mill-Isqalli ġibna l-kelma *zikka, nzikka*, kelma li jużaw it-tfal meta jkunu jilagħbu ż-żibeġ. Jista' jkun li l-kelma Maltija *zzika, tagħti z-ziki* bit-tifsira ta' "tinki, tinqeda bit-tgħajjir biex twegġa" (tfendi t-tgħajjir) ghejja minn hawn ukoll.
- cifeca*: "ma jiswiex, ħażin", mill-Gharbi *xafaq* "ta' kwalità inferjuri li minn din ta' l-aħħar nużaw ukoll b'mod dispregġattiv "xaqfa". Jista' jkun li l-kelma Maltija *xaqquf* (mid-dehra ta' nisel magrebin) għandha x'taqsam mal-kelma Għarbija/Siciljana b'metatesi tat-tieni u t-tielet radikali. Għandna wkoll il-kelma *ċefċuqa* "ħaġa ta' valur żgħir".
- lemmu*: "reċipjent fond tal-fuħħar fejn jaħslu l-affarijiet tal-kċina". Bil-Malti *lenbija*. L-etimologija ta' din il-kelma, skond Pellegrini, hi interressanti ħafna. Fil-Kalabriż hemm il-kelma *limba* u fl-Albanijez *lembi* bl-istess tifsira. Dawn ghejjin mill-Grieg modern *limpa* li ħaduha minn għand it-Torok, u forsi, indirettament mill-Gharbi *malamm* "reċipjent".

KOTBA LI RĊEVEJNA GĦAL-LIBRERIJJA

It-Tnalja—Rumanz ta' Ġużè Chetcuti (Union Press, Valletta, 1964).
La Marina Maltese—Dal Medio Evo all'Epoca Moderna—Ta' A. Cremona (Estratt mill-*Journal of Maltese Studies*, N. 2. 1964—Malta University Press).